

**പതിനാലാം കേരള നിയമസഭ**  
**പതിനഞ്ചാം സമ്മേളനം**  
**നക്ഷത്ര ചിഹ്നമിട്ട ചോദ്യം നമ്പർ - 354**  
**21.06.2019 - ലെ മറുപടിയ്ക്ക്**  
ഷേറി ഇടപാടുകാർക്ക് ലഭ്യമാകുന്ന സേവനങ്ങൾ

ചോദ്യം	മറുപടി
<p align="center"><b>ശ്രീ. എ. പ്രദീപ്കുമാർ,</b>  <b>ശ്രീ.ബി.ഡി.ദേവസ്സി</b>  <b>ശ്രീ. കെ. ആൻസലൻ</b>  <b>ശ്രീ. സി. കെ. ശശിന്ദ്രൻ</b></p>	<p align="center"><b>ധനകാര്യവും കയറും വകുപ്പു മന്ത്രി</b>  <b>ഡോ. ടി.എം. തോമസ് ഐസക്</b></p>
<p>(എ) സംസ്ഥാനത്ത് നടപ്പിലാക്കുന്ന സംയോജിത ധനകാര്യ മാനേജ്മെന്റ് സംവിധാനത്തിന്റെ ഭാഗമായി ഷേറി വകുപ്പിൽ നടപ്പിലാക്കുന്ന വികസന നവീകരണ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;</p>	<p>സംസ്ഥാന സർക്കാരിന്റെ ധനകാര്യ ഇടപാടുകളുടെ ആധുനികവൽക്കരണം ലക്ഷ്യമിട്ടുകൊണ്ട് ഷേറികളിൽ നടപ്പിലാക്കിയ പദ്ധതിയാണ് സംയോജിത ധനകാര്യ മാനേജ്മെന്റ് സംവിധാനം (IFMS). വിവര സാങ്കേതിക വിദ്യയുടെ എല്ലാ സാധ്യതകളും പരമാവധി പ്രയോജനപ്പെടുത്തി ഏറ്റവും സുതാര്യവും കാര്യക്ഷമവുമായ സേവനം നൽകുക മികച്ച ധനകാര്യ മാനേജ്മെന്റ് നടപ്പിലാക്കുക തുടങ്ങിയവയാണ് IFMS ന്റെ ഉദ്ദേശ്യം. ആധുനിക കാലത്തിന്റെ എല്ലാ മാറ്റങ്ങളും ഉൾക്കൊള്ളുന്ന രീതിയിൽ ഇ-ഗവേർണൻസ് പദ്ധതിയുടെ അന്തഃസത്ത ഉൾക്കൊള്ളുന്നതിലും കടലാസ് രഹിതവും പണരഹിതവുമായ ഓഫീസ് സംവിധാനത്തിലേയ്ക്ക് എത്തിച്ചേരുന്നതിനുള്ള മഹത്തായ കാൽവയ്പ്പാണ് IFMS ലൂടെ കൈവരിച്ചിട്ടുള്ളത്.</p> <p>IFMS സംവിധാനത്തിൽ വളരെ പ്രധാനമായ താഴെപ്പറയുന്ന ഘടകങ്ങളാണ് ഉള്ളത്.</p> <p><b>(i) Revenue Management - e-treasury</b>  ലോകത്ത് എവിടെനിന്നും സർക്കാരിലേയ്ക്ക് 24 മണിക്കൂറും കറൻസി രഹിത ഇടപാടുകൾക്കുള്ള സൗകര്യം</p> <p><b>ii) Budget Management</b></p> <p><b>(ii) Expenditure Management</b>  സംസ്ഥാനത്ത് എല്ലായിടത്തും സമാനമായ രീതിയിൽ ധനവിനിയോഗം നടപ്പിലാക്കുന്നതിനായി കേന്ദ്രീകൃത ഷേറി മാനേജ്മെന്റ് സംവിധാനം Core TIS ലൂടെ സാധ്യമാകുന്നു. റിസർവ് ബാങ്ക് ഓഫ് ഇന്ത്യയുടെ e-kuber പോർട്ടലുമായി ബന്ധിപ്പിച്ച് പണം ഇടപാടുകാരുടെ അക്കൗണ്ടിൽ എത്തിക്കുന്നു.</p> <p><b>(iv) SPARK</b>  സംസ്ഥാനത്തെ മുഴുവൻ ജീവനക്കാരുടെയും സർവ്വീസ് സംബന്ധമായ എല്ലാ വിവരങ്ങളും വെബ് അധിഷ്ഠിത സെൻട്രൽ ഡേറ്റാ ബേസായ സ്പാർക്കിൽ ലഭ്യമാണ്. ജീവനക്കാരുടെ എച്ച് ആർ സംബന്ധമായ എല്ലാ ബില്ലുകളും സ്പാർക്കിലൂടെ ഓൺലൈനായി സമർപ്പിക്കുന്നു.</p>

**(v) Bill Information Management System (BIMS)**

സർക്കാർ വകുപ്പിലെ എച്ച് ആർ ഇതര എല്ലാ ബില്ലുകളും BIMS ലൂടെ ഓൺലൈനായി സമർപ്പിക്കുന്നു.

**(vi) Budget Allocation and Monitoring System (BAMS)**

വിവിധ വകുപ്പുകൾക്കുള്ള ബജറ്റ് അലോട്ട്മെന്റുകൾ ഓൺലൈനായി വിതരണം ചെയ്യുവാൻ സാധിക്കുന്നു.

**(vii) കേന്ദ്രീകൃത പെൻഷൻ നിർവ്വഹണ സംവിധാനം (PIMS)**

സംസ്ഥാന സർക്കാരിന് കീഴിൽ വരുന്ന എല്ലാ പെൻഷൻകാരെയും കേന്ദ്രീകൃത പെൻഷൻ സംവിധാനത്തിലേയ്ക്ക് കൊണ്ടുവന്നിട്ടുണ്ട്. ഓൺലൈൻ മസ്റ്ററിംഗിനുള്ള സൗകര്യം (Jeevan Praman) നിലവിൽ വന്നു.

**(viii) ഷേറി കോർ ബാങ്കിംഗ് സംവിധാനം**

ഷേറികളിൽ കോർ ബാങ്കിംഗ് സംവിധാനം നിലവിൽ വന്നതോടുകൂടി എതു ഷേറിയിൽ നിന്നും പണം പിൻവലിക്കുന്നതിനും പണം നിക്ഷേപിക്കുന്നതിനും സാധിക്കുന്നുണ്ട്. വിവിധ യൂട്ടിലിറ്റി പേയ്മെന്റിനുള്ള സൗകര്യം ഉടൻ നിലവിൽ വരുന്നതാണ്. ഏത് അക്കൗണ്ടിലേയ്ക്കും പണം ഇലക്ട്രോണിക്കായി കൈമാറ്റം ചെയ്യുന്നതിനുള്ള സൗകര്യം നിലവിൽ വന്നിട്ടുണ്ട്.

**(ix) അക്കൗണ്ട്സ് മാനേജ്മെന്റ് (IAMS)**

കമ്പ്യൂട്ടർവത്കൃത സംവിധാനത്തിലൂടെ വരവ് ചെലവ് കണക്കുകളുടെ കൃത്യമായ വിവരം ശേഖരിക്കാൻ കഴിയുന്ന അക്കൗണ്ട് സംബന്ധമായ വിവരങ്ങൾ ഷേറിയും അക്കൗണ്ട്സ് ജനറലുമായി ഓൺലൈനായി കൈമാറ്റം ചെയ്യാൻ കഴിയുന്നു.

**(x) Ways and Means Management (WAMS)**

ഫലപ്രദമായ ലിക്വിഡിറ്റി മാനേജ്മെന്റിനായി ഓൺലൈൻ സംവിധാനമായ WAMS മുഖേന സാധിക്കുന്നു.

**മറ്റ് സൗകര്യങ്ങൾ**

സർക്കാർ സേവനങ്ങൾക്കായി ഇന്റർനെറ്റ് ബാങ്കിംഗ് സംവിധാനത്തിലൂടെയും ഡെബിറ്റ് / ക്രെഡിറ്റ് കാർഡുകൾ മുഖേനയും പണം അടയ്ക്കുന്ന രീതി നിലവിൽ വന്നു കഴിഞ്ഞു. ഫെഡറൽ ബാങ്കുമായി സഹകരിച്ച് ബാങ്കുകളുടെ നെറ്റ് വർക്ക് ഉൾപ്പെടുത്തി ബാങ്കുകളുടെ എ.റ്റി.എം. കളിൽ ഉപയോഗിക്കാൻ കഴിയുന്ന തരത്തിലുള്ള എ.റ്റി.എം. കാർഡ് ഏർപ്പെടുത്തി റ്റി.എസ്.ബി ഓപ്പറേറ്റ് ചെയ്യുന്നതിനുള്ള സംവിധാനം നടപ്പിലാക്കുന്ന വിഷയം സർക്കാരിന്റെ സജീവ പരിഗണനയിലാണ്. ധന മാനേജ്മെന്റ് കൂടുതൽ ഫലപ്രദമാക്കുന്നതിന് ഓൺലൈൻ പേയ്മെന്റുകൾ നടക്കുന്ന സമയത്തു തന്നെ അവയുടെ വിവരങ്ങൾ സർക്കാരിന് അപ്പപ്പോൾ തന്നെ അറിയാൻ കഴിയുന്നു. തത്സമയ മോണിറ്ററിംഗും ഇപ്പോൾ സാധ്യമാകുന്നുണ്ട്. കൂടാതെ,

ഷേറി അക്കൗണ്ട്സ് തയ്യാറാക്കുന്നതിനും സമർപ്പിക്കുന്നതിനുമുള്ള IAMS, മുദ്രപത്രങ്ങളുടെയും സ്റ്റാമ്പുകളുടെയും വിതരണവും വിൽപനയും മാനേജ് ചെയ്യുന്നതിനുള്ള CRA;

ഇ-കബേർ സംവിധാനവുമായുള്ള സംയോജനം - ഇടപാടുകാർക്ക് തുക അക്കൗണ്ടുകളിൽ നേരിട്ട് ക്രഡിറ്റ് ചെയ്യുന്ന സംവിധാനം;

ഇ-പോസ് മെഷീനുകൾ - സർക്കാർ സേവനങ്ങൾക്കു വേണ്ടിയുള്ള ഫീസുകളും ചാർജ്ജുകളും ഡെബിറ്റ് കാർഡ്/ക്രഡിറ്റ് കാർഡ് എന്നിവ വഴി നേരിട്ട് സർക്കാർ അക്കൗണ്ടുകളിലേക്ക് എത്തിക്കുന്ന രീതി, എന്നീ സംവിധാനങ്ങളും നിലവിൽ സാധ്യമാണ്.

**സെൻട്രൽ സർവ്വർ അപ്ഗ്രേഡേഷൻ**

FMS പോലൊരു ബൃഹത് പദ്ധതി നടപ്പിലാക്കുന്നതിനായി ദിനംപ്രതി വർദ്ധിച്ചു വരുന്ന ഡേറ്റായുടെ വലിപ്പവും ഇടപാടുകളിലെ എണ്ണത്തിലുണ്ടാകുന്ന വലിയ വർദ്ധനയും കണക്കിലെടുത്ത്, ട്രഷറി വകുപ്പ് ഒരു ദ്വിമുഖ പദ്ധതി ആവിഷ്കരിച്ച് നടപ്പിലാക്കാൻ തീരുമാനിക്കുകയും, അടിയന്തിര ആവശ്യകത മുൻ നിർത്തി ട്രഷറി സെൻട്രൽ സെർവറിന്റെ ഡേറ്റാ സ്റ്റോറേജായ SAN ( Storage Area Network) ന്റെ കപ്പാസിറ്റി 50 TB ആയി ഉയർത്തുകയും ചെയ്തു. SAN കപ്പാസിറ്റി കൂട്ടുന്നതോടെ സെർവറിന്റെ കാര്യക്ഷമത ഉയരുന്നതാണ്.

**ട്രഷറി വൈഡ് ഏരിയ നെറ്റ് വർക്ക്**

ട്രഷറി പ്രവർത്തനങ്ങൾക്കുള്ള ഇന്റർനെറ്റ് നെറ്റ്വർക്ക് 2 mpbs വേഗതയിലുള്ള ബി.എസ്.എൻ. എൽ ന്റെ ലീസ്ഡ് ലൈൻ കണക്ടിവിറ്റിയാണ്. സെൻട്രൽ സെർവ്വർ ആർക്കൈവ് ചെയ്ത പ്രവർത്തിക്കുന്ന ട്രഷറികളിൽ തടസ്സമില്ലാത്ത ഇന്റർനെറ്റ് കണക്ടിവിറ്റി അത്യന്താപേക്ഷിതമാണ്. അതിനാൽ തടസ്സമില്ലാതെ കണക്ടിവിറ്റി ഉറപ്പു വരുത്തുന്നതിന് വ്യത്യസ്തമായ സേവന ദാതാവിൽ നിന്ന് ഒരു സെക്കന്ററി കണക്ടിവിറ്റി അനിവാര്യമാണ്. സർക്കാർ ഈ ആവശ്യം പരിഗണിച്ച് Raitel ന്റെ കണക്ടിവിറ്റി ട്രഷറി വകുപ്പിന് ലഭ്യമാക്കുന്നതിനുള്ള 50.22 ലക്ഷം രൂപയുടെ പ്രോജക്ട് അംഗീകരിച്ച് ഭരണാനുമതി നൽകിയിട്ടുണ്ട്. ട്രഷറികളിൽ Raitel കണക്ടിവിറ്റി ഘട്ടംഘട്ടമായി നടപ്പിലാക്കി വരുന്നു.

ട്രഷറി വകുപ്പിന്റെ പ്രൈമറി നെറ്റ്വർക്ക് കണക്ടിവിറ്റിയായ ബി.എസ്.എൻ.എൽ-ന്റെ നെറ്റ്വർക്കിന്റെ വേഗത 2 mpbs മാത്രമായിരുന്നു. മാറിയ സാഹചര്യത്തിൽ ട്രഷറികളുടെ വേഗതയേറിയ പ്രവർത്തനത്തിന് ഇത് അപര്യാപ്തമാണ്. ഇത് 10 mpbs ആയി 2018 ൽ വർദ്ധിപ്പിച്ചിട്ടുണ്ട്.

(ബി) ഈ സംവിധാനത്തിന്റെ ഭാഗമായി ട്രഷറി ഇടപാടുകാർക്ക് ലഭ്യമാകുന്ന മുഖ്യവർദ്ധിതസേവനങ്ങൾ എന്തെല്ലാമാണെന്ന് വ്യക്തമാക്കാമോ;

**a) ഇന്റർനെറ്റ് ബാങ്കിംഗ്**  
വ്യക്തിഗത ട്രഷറി അക്കൗണ്ടുകൾക്ക് ഇപ്പോൾ നെറ്റ് ബാങ്കിംഗ് സൗകര്യം ഏർപ്പെടുത്തുന്ന നടപടി പൂർത്തിയായിക്കഴിഞ്ഞു. സുരക്ഷ മുൻനിർത്തി ഈ സൗകര്യം പരീക്ഷണാടിസ്ഥാനത്തിൽ ധനകാര്യ വകുപ്പിലെയും ട്രഷറി വകുപ്പിലെയും ട്രഷറി അക്കൗണ്ടുകളായ ജീവനക്കാർക്ക് ലഭ്യമാക്കിയിട്ടുണ്ട്. ഒരു നിശ്ചിത കാലം ഈ ഇടപാടുകൾ നിരീക്ഷിച്ച ശേഷവും ആവശ്യമായ മറ്റ് സുരക്ഷാ ക്രമീകരണങ്ങൾ പൂർത്തിയായ ശേഷവും ഈ സൗകര്യം എല്ലാ ട്രഷറി

ഇടപാടുകാർക്കും ലഭ്യമാക്കുന്നതാണ്. ഇന്റർനെറ്റ് ബാങ്കിംഗ് പൂർണ്ണ തോതിൽ ലഭ്യമാക്കുന്നതോടുകൂടി ഇടപാടുകാർക്ക് ഈ സൗകര്യം ഉപയോഗിച്ച് ട്രഷറി അക്കൗണ്ട് മുഖേന അവരുടെ ഇലക്ട്രിസിറ്റി ചാർജ്ജ്, ടെലഫോൺ ചാർജ്ജ് എന്നിങ്ങനെയുള്ള യൂട്ടിലിറ്റി പേയ്മെന്റുകളും നടത്താവുന്നതാണ്. ഇതിനുള്ള നടപടികളും അന്തിമ ഘട്ടത്തിലാണ്.

**b) മൊബൈൽ ആപ്ലിക്കേഷൻ**

ട്രഷറി അക്കൗണ്ടുകൾക്ക് 'Kerala-TSB' എന്ന പേരിലും സംസ്ഥാന പെൻഷൻകാർക്ക് 'Kerala - Pension' എന്ന പേരിലും മൊബൈൽ ആപ്ലിക്കേഷൻ വികസിപ്പിച്ച് Google Playstoreൽ ലഭ്യമാക്കിയിട്ടുണ്ട്. ഇവിടെ നിന്നും ഇടപാടുകാർക്ക് ഈ ആപ്ലിക്കേഷൻ ഡൗൺലോഡ് ചെയ്യാവുന്നതാണ്. ട്രഷറി അക്കൗണ്ടുകൾക്ക് ഈ ആപ്ലിക്കേഷൻ മുഖേന അക്കൗണ്ട് ബാലൻസ്, അക്കൗണ്ട് സ്റ്റേറ്റ്മെന്റ് എന്നിവ കാണാവുന്നതാണ്. പെൻഷൻകാർക്ക് പെൻഷൻ ക്രെഡിറ്റ്, പെൻഷൻ റിവിഷൻ, ഡി.എ റിവിഷൻ, അക്കൗണ്ട് സ്റ്റേറ്റ്മെന്റ് എന്നീ വിവരങ്ങൾ ഈ ആപ്ലിക്കേഷനിൽ ലഭ്യമാകും. സ്പാർക്ക് ഓൺ മൊബൈൽ എന്ന പുതിയ ഒരു മൊബൈൽ ആപ്ലിക്കേഷനും പുറത്തിറക്കിയിട്ടുണ്ട്. ജീവനക്കാരുടെ വ്യക്തിഗത വിവരങ്ങളും, ലീവ്, ശമ്പളവിവരങ്ങൾ, എന്നിവ പ്രസ്തുത സംവിധാനത്തിൽ ഏർപ്പെടുത്തിയിട്ടുണ്ട്.

**c) ഇ-റ്റി.എസ്.ബി**

സർക്കാർ ജീവനക്കാരുടെ ശമ്പള വിതരണത്തിനായി വകുപ്പ് ഇ-റ്റി.എസ്.ബി അഥവാ എംപ്ലോയ്സ് റി.എസ്.ബി എന്ന പുതിയ ക്ലൗഡ് ഓഫ് അക്കൗണ്ട് തുടങ്ങിയിട്ട് സർക്കാർ ജീവനക്കാരുടെ ശമ്പളവിതരണം പൂർണ്ണമായും ഈ അക്കൗണ്ട് മുഖേന നിർവ്വഹിക്കാനാണ് ലക്ഷ്യമിടുന്നത്. ഇന്റർനെറ്റ് ബാങ്കിംഗ് സൗകര്യം ഉപയോഗിച്ച് ഇ-റ്റി.എസ്.ബി-യിൽ നിന്നുള്ള പിൻവലിക്കൽ ജീവനക്കാർക്ക് ക്രമീകരിക്കാവുന്നതാണ്. അങ്ങനെ ഇ-റ്റി.എസ്.ബി-യിൽ നിശ്ചിതകാലത്തിൽ കൂടുതൽ സൂക്ഷിക്കുന്ന തുകയ്ക്ക് സേവിംഗ്സ് ബാങ്ക് അക്കൗണ്ടിനേക്കാൾ കൂടിയ നിരക്കിൽ സർക്കാർ പലിശ നൽകുന്ന കാര്യം പരിശ്രമത്തിലാണ്. ഈ ക്രമീകരണം ആകർഷകമായതിനാൽ മാസത്തിലെ തുടക്കദിവസങ്ങളിൽ ഉണ്ടാകുന്ന അസാധാരണമായ ക്യാഷ് ഔട്ട്ഫ്ലോ മാനേജ് ചെയ്യുന്നതിൽ നിലവിൽ സർക്കാർ അഭിമുഖീകരിക്കുന്ന ബുദ്ധിമുട്ടിന് പരിഹാരം കാണാനാകുന്നതാണ്.

**(d) ISO 27001 Certification**

ഇന്റർനെറ്റ് ബാങ്കിംഗ്, മൊബൈൽ ബാങ്കിംഗ് എന്നിവയ്ക്ക് സജ്ജമായ വളരെ ഉയർന്ന നിരക്കിൽ ഡിജിറ്റൽ മോഡിൽ പേയ്മെന്റും ഫണ്ട് ട്രാൻസ്ഫറും നിർവ്വഹിക്കുന്ന ഒരു സ്ഥാപനമാണ് സംസ്ഥാന ട്രഷറി വകുപ്പ്. ഇത്രയുംകാലം സംയോജിത ധനകാര്യ മാനേജ്മെന്റ് സംവിധാനത്തിന്റെ ഭാഗമായുള്ള സോഫ്റ്റ് വെയർ ഡെവലപ്മെന്റിലും അത് നടപ്പിലാക്കുന്നതിലും പൂർണ്ണമായും ശ്രദ്ധ കേന്ദ്രീകരിച്ചിരിക്കുകയായിരുന്നു വകുപ്പും പ്രൊഫഷണൽ സപ്പോർട്ട് നൽകുന്ന എൻ.ഐ.സി- യും. അതു കൊണ്ട് തന്നെ സൈബർ സെക്യൂരിറ്റി ഭീഷണിയെക്കുറിച്ച് ഗൗരവമായ ഒരു വിലയിരുത്തൽ നടത്തുന്നതിനോ ഒരു മെച്ചപ്പെട്ട ഇൻഫർമേഷൻ സെക്യൂരിറ്റി മാനേജ്മെന്റ് സംവിധാനം കെട്ടിപ്പെടുക്കുന്നതിനോ വകുപ്പിന് ശ്രദ്ധ കേന്ദ്രീകരിക്കാനായില്ല. എന്നാൽ മാറിയ സാഹചര്യത്തിൽ ഇത്തരം

കാര്യങ്ങളെ ഗൗരവത്തോടെ സ്വീകരിക്കേണ്ടത് അനിവാര്യമായിരിക്കുന്നു. ധനകാര്യ ഇടപാടുകൾ നടത്തുന്ന സ്ഥാപനങ്ങൾക്ക് ISO 27001 Standard പ്രകാരമുള്ള ഇൻഫർമേഷൻ സെക്യൂരിറ്റി മാനേജ്മെന്റ് സംവിധാനമാണ് നിലവിൽ സ്വീകാര്യമായത്. അതിനായി വകുപ്പ് പ്രവർത്തനങ്ങൾ ആരംഭിക്കുകയും ഇപ്രകാരമൊരു ഇൻഫർമേഷൻ സെക്യൂരിറ്റി മാനേജ്മെന്റ് സംവിധാനം ലഭ്യമാക്കുന്നതിനും വകുപ്പിന് ISO 27001 Certification നേടിത്തരുന്നതിനും M/s Ernst and Young LLP New Delhiയെ തിരഞ്ഞെടുക്കുകയും ട്രഷറി ഡയറക്ടർ ഓഫീസിന് സമീപത്തായി തന്നെ ഒരു ഓഫീസ് സജ്ജമാക്കുന്നതിനുള്ള നടപടികൾ പൂർത്തിയാക്കേണ്ടതുണ്ട്. ഇത് സംബന്ധിച്ച വിശദമായ അവബോധം എല്ലാ ട്രഷറി ജീവനക്കാർക്കും നൽകുന്നതിനുള്ള പരിശീലനപരിപാടി എല്ലാ ജില്ലാ ട്രഷറികളിലും നടത്തുന്നതിനുള്ള പദ്ധതി ആവിഷ്കരിച്ചു കഴിഞ്ഞു. ഈ കൺസൾട്ടന്റ് വകുപ്പിന് ISO 27001 Standard പ്രകാരമുള്ള ഒരു ഇൻഫർമേഷൻ സെക്യൂരിറ്റി മാനേജ്മെന്റ് സംവിധാനം ലഭ്യമാക്കാൻ സഹായിക്കുന്നതും അതിന്റെ സർട്ടിഫിക്കറ്റ് നേടിത്തരുന്നതുമായിരിക്കും.

**(e) GeM-മായുള്ള സംയോജനം**


സർക്കാർ വകുപ്പുകളുടെ പർച്ചേസുകൾ കേന്ദ്ര സർക്കാർ ഇ-കൊമേഴ്സ് പോർട്ടലായ GeM മുഖേന നിർവ്വഹിക്കുന്നതിന് സർക്കാർ അനുമതി നൽകിയിട്ടുണ്ട്. ബാങ്ക് അക്കൗണ്ടുകളുടെ ആവശ്യകത ഇല്ലാതെ ട്രഷറി മുഖേന തന്നെ GeM ന് പേയ്മെന്റ് നൽകി സർക്കാർ വകുപ്പുകളുടെ പർച്ചേസ് സാധ്യമാക്കുന്നതിന് GeM പോർട്ടലും സംസ്ഥാന ട്രഷറിയും തമ്മിലുള്ള സംയോജനം ഇപ്പോൾ പൂർത്തിയായിട്ടുണ്ട്. ഇതിലൂടെ പർച്ചേസ് തുക ബാങ്ക് അക്കൗണ്ടിലേക്ക് അഡ്വാൻസ് ആയി നിക്ഷേപിക്കാതെ തന്നെ വകുപ്പുകൾക്ക് അവരുടെ പർച്ചേസ് നിർവ്വഹിക്കാവുന്നതാണ്.

**(f)** ട്രഷറി അക്കൗണ്ട് ഉടമകൾക്ക് പാസ്സ് ബുക്ക് പ്രിന്റ് ചെയ്ത് നൽകുന്നതിനുള്ള സംവിധാനം എല്ലാ ട്രഷറികളിലും ഏർപ്പെടുത്തിയിട്ടുണ്ട്. അതുപോലെ സ്ഥിര നിക്ഷേപ സർട്ടിഫിക്കറ്റ് പ്രിന്റ് ചെയ്ത് നൽകുന്നതിനുള്ള സംവിധാനവും സജ്ജമാക്കിയിട്ടുണ്ട്. ഈ രണ്ടവശ്യങ്ങൾക്കുമായി ഉചിതമായ ആധുനിക പ്രിന്ററുകൾ ട്രഷറികൾക്ക് വാങ്ങി നൽകുന്നതിനുള്ള നടപടികൾ പുരോഗമിക്കുന്നു.

**(g) പെൻഷൻ റിക്കോർഡുകളുടെ ഡിജിറ്റൈസേഷൻ**

ട്രഷറി സംവിധാനം പൂർണ്ണമായും പേപ്പർരഹിതമാകുന്നതിന് സജ്ജമാണ്. ചുരുങ്ങിയ കാലത്തിനുള്ളിൽ നിലവിൽ ഡിജിറ്റൽ സംവിധാനത്തോടൊപ്പം സമാന്തരമായി നിലനിർത്തുന്ന ഫിസിക്കൽ പേപ്പർ സംവിധാനം പൂർണ്ണമായും ഒഴിവാക്കാനാകുന്നതാണ്. പെൻഷൻകാരുടെ പെൻഷൻ പേയ്മെന്റ് ഓർഡറുകൾ ഡിജിറ്റലായി e-PPO ആയാണ് അക്കൗണ്ടിന്റേ ജനറൽ ഇപ്പോൾ ഇഷ്യൂ ചെയ്യുന്നത്. നിലവിൽ ആറു ലക്ഷത്തിലധികം പെൻഷൻ റിക്കോർഡുകൾ ട്രഷറികൾ കൈകാര്യം ചെയ്യുന്നു. ഈ റിക്കോർഡുകൾ കാലപ്പഴക്കത്താൽ നശിച്ചു പോകുന്നതിനുള്ള സാധ്യതയും, ഇത് സൂക്ഷിക്കുന്നതിനുള്ള ബുദ്ധിമുട്ടും വളരെ കൂടുതലാണ്. ഈ സാഹചര്യത്തിൽ പെൻഷൻ റിക്കോർഡുകളുടെ പൂർണ്ണമായ ഡിജിറ്റൈസേഷൻ ഐ.എഫ്.എം.എസ്-ന്റെ വിജയകരമായ പ്രവർത്തന

		<p>ത്തിന് അനിവാര്യമാണ്. അതിനാൽ ഈ ആറു ലക്ഷത്തിലധികം പെൻഷൻ റിക്കോർഡുകൾ ഡിജിറ്റൈസ് ചെയ്ത് ട്രഷറി സിസ്റ്റത്തിൽ സൂക്ഷിക്കുന്നതിനുള്ള നടപടികൾ ആരംഭിച്ചിട്ടുണ്ട്</p>
(സി)	<p>ട്രഷറി അക്കൗണ്ട് ഉടമകൾക്ക് ട്രഷറി വകുപ്പ് നേരിട്ട് എ. റ്റി. എം സൗകര്യം ഏർപ്പെടുത്തുന്നതിനുള്ള നടപടി ചില സാങ്കേതിക കാരണങ്ങളാൽ ഫലപ്രാപ്തിയിൽ എത്താത്ത സാഹചര്യത്തിൽ ഇടപാടുകാർക്ക് ബാങ്കുകളുടെ കോ-ബ്രാൻഡഡ് കാർഡുകൾ നൽകുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ;</p>	<p>ഉടമകൾക്ക് ട്രഷറി വകുപ്പ് നേരിട്ട് എ. റ്റി. എം സൗകര്യം ഏർപ്പെടുത്തുന്നതിനുള്ള പരിശ്രമം സാങ്കേതിക കാരണങ്ങളാൽ ഫലപ്രാപ്തിയിൽ എത്താത്ത സാഹചര്യത്തിൽ ബാങ്കുകൾ മുഖേന ട്രഷറി അക്കൗണ്ടുകൾക്ക് ബാങ്കിന്റെ Co-branded കാർഡുകൾ ഇഷ്യൂ ചെയ്യുന്നതിനുള്ള സാധ്യതയാണ് വകുപ്പ് പരിശോധിച്ചത്. ഇത് സാധ്യമാക്കുന്നതിനുള്ള ഒരു പ്രൊപ്പോസൽ ഫെഡറൽ ബാങ്ക് സർക്കാരിന് സമർപ്പിച്ചിരുന്നു. ഇത് പരിഗണിച്ച് ഫെഡറൽ ബാങ്കുമായി ചർച്ച ചെയ്യുകയും, ഫെഡറൽ ബാങ്ക് ട്രഷറി ഇടപാടുകാർക്ക് അവരുടെ Co-branded കാർഡ് ഇഷ്യൂ ചെയ്യാമെന്ന് സമ്മതിക്കുകയും ആ നിർദ്ദേശം സർക്കാർ തത്വത്തിൽ അംഗീകരിച്ച് ട്രഷറി വകുപ്പും ഫെഡറൽ ബാങ്കും ഒരു Memorandum of Understanding ഒപ്പു വച്ച് അത് റിസർവ്വ് ബാങ്കിന് സമർപ്പിക്കുന്നതിനുള്ള നടപടികൾ പുരോഗമിക്കുകയാണ് ഈ പ്രൊപ്പോസലിന് റിസർവ്വ് ബാങ്കിന്റെ അംഗീകാരം ലഭിക്കുന്ന മുറയ്ക്ക് ട്രഷറി ഇടപാടുകാർക്ക് ഫെഡറൽ ബാങ്കിന്റെ Co-branded കാർഡുകൾ ഇഷ്യൂ ചെയ്യാൻ സാധിക്കുന്നതാണ്. ഇതോടൊപ്പം നാഷണൽ പേയ്മെന്റ് കോർപ്പറേഷന്റെ സേവനം പ്രയോജനപ്പെടുത്തി ട്രഷറി ഏജൻസി ബാങ്കുകൾ മുഖേന ട്രഷറി അക്കൗണ്ട് ഉടമകൾക്കും എ.ടി.എം കാർഡുകൾ നൽകാനാവുമോ എന്നതും പരിശോധിക്കുന്നതാണ്</p>
(ഡി)	<p>ട്രഷറി ഇടപാടുകളെ സംബന്ധിച്ചുള്ള വിവരങ്ങൾ തത്സമയം ഇടപാടുകാരെ അറിയിക്കുന്നതിനായി തെരഞ്ഞെടുത്ത സേവനങ്ങൾക്ക് എസ്.എം.എസ് നൽകുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ?</p>	<p>ട്രഷറി ഇടപാടുകളെ സംബന്ധിച്ചുള്ള വിവരങ്ങൾ തത്സമയം ഇടപാടുകാരെ അറിയിക്കുന്നതിനായി തെരഞ്ഞെടുത്ത സേവനങ്ങൾക്ക് എസ്.എം.എസ് നൽകുന്നതിന് തീരുമാനിച്ചിട്ടുണ്ട് അതിന്റെ അടിസ്ഥാനത്തിൽ പെൻഷൻകാരുടെ പെൻഷൻ വരവ് വയ്ക്കുന്ന വിവരം, സേവിംഗ്സ് ബാങ്കിൽ നിന്നും പണം പിൻവലിക്കുന്ന വിവരം എന്നിവ എസ്.എം.എസ് മുഖേന അറിയിക്കുന്നതിനായുള്ള സൗകര്യം ഏർപ്പെടുത്തുന്നതിനായി പൊതുമേഖലാ സ്ഥാപനമായ ബി.എസ്.എൻ.എൽ-നെ ചുമതലപ്പെടുത്തുകയും ചെയ്തു കഴിഞ്ഞു. ട്രഷറി സിസ്റ്റവും ബി.എസ്.എൻ.എൽ എസ്.എം.എസ് ഗേറ്റ്വേയുമായുള്ള ടെക്നിക്കൽ ഇന്റഗ്രേഷൻ പൂർത്തിയാക്കുന്നതിനുള്ള നടപടികൾ തുടങ്ങുകയും എത്രയും പെട്ടെന്ന് തന്നെ ഈ സേവനം ട്രഷറി അക്കൗണ്ട് ഉടമകൾക്ക് ലഭ്യമാക്കുകയും ചെയ്യുന്നതാണ്.</p>

  
**സെക്ഷൻ ഓഫീസർ**